

प्रेषक,

एम0रामचन्द्रन,
अपर मुख्य सचिव/
अवस्थापना विकास आयुक्त,
उत्तरांचल शासन।

सेवा में,

मेलाधिकारी,
अर्द्धकुम्भ मेला-2004,
हरिद्वार।

शहरी विकास विभाग,

देहरादून:दिनांक ०४ अप्रैल, 2004

विषय:- "अनन्त कुम्भ निधि की स्थापना, संचालन एवं प्रचार-प्रसार।"

महोदय,

आप अवगत ही हैं कि कुम्भ क्षेत्र के संरक्षण एवं विकास के लिए उत्तरांचल विधान सभा द्वारा दिसम्बर, 2003 में हरिद्वार अनन्त कुम्भ निधि विधेयक पारित किया गया। दिनांक 16जनवरी, 2004 को महामहिम श्री राज्यपाल महोदय द्वारा इस विधेयक को अनुमति प्रदान की गयी तथा यह विधेयक उत्तरांचल अधिनियम संख्या-31, सन् 2003 के रूप में सर्वसाधारण की सूचनार्थ सरकारी गजट उत्तरांचल में 19जनवरी, 2004की अधिसूचना द्वारा प्रकाशित किया गया। उक्त अधिनियम की प्रतिलिपि आपको पूर्व में ही उपलब्ध करायी जा चुकी है। आप अवगत ही हैं कि कुम्भ मेला समाप्ति के उपरान्त भी कुम्भ मेला क्षेत्र में लगातार वर्षपर्यन्त विभिन्न मेले चलते रहते हैं, जिनमें काफी संख्या में यात्रीगण एवं श्रद्धालु भाग लेते हैं। इसी को दृष्टिगत रखते "हरिद्वार अनन्त कुम्भ निधि" स्थापित की गयी है। इस निधि में दिये गये दान पर आयकर अधिनियम की धारा-80 (जी) के अन्तर्गत नियमानुसार करमुक्ति भी प्राप्त है।

अतः आपसे अनुरोध है कि उपरोक्त का व्यापक प्रचार-प्रसार करायें, ताकि इस क्षेत्र के संरक्षण एवं विकास के लिए दानदाताओं से दान प्राप्त किया जा सके। दानदाताओं की सुविधा हेतु कृपया दान प्राप्ति के लिए मेला अवधि के दौरान विशेष काउण्टर्स खोलने की व्यवस्था कर लें, जहाँ कि दानदाताओं से दान प्राप्त कर उन्हें प्राप्ति की रसीद भी दी जा सके। कृपया चुने हुए स्थानों पर सुविधा की दृष्टि से दान-पात्र रखवाया जाना भी सुनिश्चित करें। कृपया अप्रवासी भारतीयों तथा सुदूर क्षेत्र से आने वाले यात्रियों की जानकारी हेतु कुम्भ मेला की बेबसाइट पर भी इसका विवरण दे दें। कृपया कृत कार्यवाही से शासन को भी अवगत करायें।

भवदीय,


(एम0रामचन्द्रन)

अपर मुख्य सचिव/
अवस्थापना विकास आयुक्त।

संख्या-65 अ0स0श0वि0 (21एच0के0एम0)/2004,

- 1- प्रतिलिपि सचिव, श्री राज्यपाल, उत्तरांचल को महामहिम श्री राज्यपाल महोदय के अवलोकनार्थ
- 2- प्रतिलिपि निजी सचिव, मा0मुख्य मंत्री, उत्तरांचल को मा0मुख्यमंत्री जी के अवलोकनार्थ।
- 3- प्रतिलिपि निजी सचिव, मुख्य सचिव, उत्तरांचल शासन।
- 4- प्रमुख सचिव, वित्त, उत्तरांचल शासन।
- 5- आयुक्त, गढ़वाल मण्डल को सूचनार्थ एवं इस आशय से कि कृपया इस विषय में मेलाधिकारी, हरिद्वार को मार्गदर्शन प्रदान करने का कष्ट करें।
- 6- जिलाधिकारी, हरिद्वार/देहरादून/पौड़ी/टिहरी गढ़वाल को सूचनार्थ एवं आवश्यक कार्यवाही हेतु प्रेषित।
- 7- महालेखाकार, उत्तरांचल, देहरादून।
- 8- अधिशासी निदेशक, सूचना एवं जन सम्पर्क निदेशालय, उत्तरांचल, देहरादून।
- 9- इंचार्ज, एन0आई0सी0, सचिवालय परिसर, देहरादून।
- 10- गार्ड बुक।

आज्ञा से,

 6/4/04

(डी0के0गुप्ता)

अपर सचिव।